



Мы памятаем!

На мемарыяльным комплексе «Прарыў» ва Ушацкім раёне ўшанавалі памяць герояў-партызан, якія ў ноч на 5 мая 1944 года пад камандаваннем Уладзіміра Лабанка ажыццявілі легендарны прарыў фашысцкага акружэння. Маштабная патрыятычная акцыя Віцебскай вобласці сабрала каля шасці тысяч удзельнікаў з Беларусі і Расіі.



Нацыянальны код Айчыны



Звяртаючыся да прысутных, Ігар СЕРГЕЕНКА адзначыў, што мемарыяльны комплекс «Прарыў» з'яўляецца адным з тых месцаў, якое нікога не павінна пакінуць абыякавым. «Бацькі прывезлі мяне сюды, калі комплекс быў яшчэ толькі некалькі гадоў як пабудаваны, але народная сцежка да яго дагэтуль не зарастае. Сёння тут шмат моладзі, кадэтаў, школьнікаў

Марафон патрыятызму «Прарыў Перамогі», які дзявяты раз праходзіць на гераічнай Ушацкай зямлі, стартаваў з аўтапрабегу «Пераможныя вёрсты». Сёлетняя акцыя прымеркавана да дзвюх памятных дат — 80-й гадавіны прарыву партызанамі Полацка-Лепельскай варажы блакады і 50-годдзя з дня адкрыцця мемарыяла на месцы крывавай бітвы.

Полацка-Лепельская — адна з найбуйнейшых партызанскіх зон плошчай больш за тры тысячы квадратных кіламетраў. Каб ачысціць свае тылы ад партызан, нямецка-фашысцкія захопнікі ў снежні 1943 года — лютым 1944 года зрабілі пяць безвыніковых спроб. Вясной 1944 года былі распрацаваны дзве карныя аперацыі, амаль 25 дзён ішлі цяжкія няроўныя баі. У ноч з 4 на 5 мая партызанскія атрады на чале з будучым Героем Савецкага Саюза Уладзімірам Лабанком ажыццявілі легендарны прарыў вогненнага кальца, выйшлі з акружэння і вывелі 15 тысяч чалавек мірнага насельніцтва.

Праз 80 гадоў урачыстасці на мемарыяле пачаліся з тэатралізаванага пралогу «Каб памяталі», які падрыхтаваў заслужаны аматарскі калектыў Рэспублікі Беларусь народны тэатр «Пілігрым» з Полацка. У рамках правядзення акцыі прайшла перадача капсулы часу з відэапаслан-




нямі жыхароў усіх рэгіёнаў Віцебшчыны нашчадкамі. Прысутныя таксама змаглі перанесціся на 80 гадоў таму і ўявіць, якой была бітва на Ушацкай зямлі, калі партызанскія атрады прарываліся праз шчыльнае варажае кальцо. Эпізоды бою прадставілі члены гісторыка-патрыятычнага аб'яднання «Будзем памятаць» з Мінска.

Удзел у абласным мерапрыемстве ўзялі дэпутаты Палаты прадстаўнікоў Нацыянальнага сходу Рэспублікі Беларусь на чале са старшынёй Ігарам Сержанкам, старшыня Віцебскага аблвыканкама Аляксандр Субоцін, старшыня абласнога Савета дэпутатаў Дзмітрый Дзямідаў, памочнік Прэзідэнта — інспектар па Віцебскай вобласці Сяргей Ляўковіч, ганаровы грамадзянін Ушачаў Уладзімір Андрэйчанка, дэлегацыі Пскоўскай і Смаленскай абласцей, прадстаўнікі арганізацый і ўстаноў паўночнага рэгіёна, моладзь.

і людзей розных пакаленняў. Пакуль жывая народная памяць аб тутэйшых ваенных падзеях і сюды прыходзяць людзі, будучыня ў нашай краіны ёсць», — адзначыў **Старшыня Палаты прадстаўнікоў**.

«Глыбока сімвалічна, што сёння мы праводзім дні партызанскай славы, прысвечаныя 80-й гадавіне прарыву варажы блакады партызанамі Полацка-Лепельскай зоны. Тым самым тут, на Ушацкай зямлі, дзе пралівалася кроў нашых бацькоў і дзядоў у гады Вялікай Айчыннай вайны, мы аддаём даніну памяці ратным і працоўным подзвігам беларускага народа. Гэта нашы жывыя традыцыі, і яны з'яўляюцца нацыянальным кодам Айчыны. Гэта трэба, як паветра, будучым пакаленням», — падсумаваў **старшыня аблвыканкама Аляксандр СУБОЦІН**.

Аляксандра ГВОЗДЗЕВА.
Фота БелТА.



«ЦЯПЕР УСЁ НАПОЎНІЛАСЯ СВЯТЛОМ»

Пастырскае пасланне на Вялікдзень 2024 года

Узлюбленыя ў Хрысце архіпастыры, пастыры, манахі і ўсе верныя дзеці Беларускай Праваслаўнай Царквы!

ХРЫСТОС УВАСКРЭС!

Добрая вестка пра Уваскрэслага Спасіцеля сёння разносіцца па ўсёй нашай зямлі. Не толькі людзі, але і прырода радуецца Хрыстovu Уваскрэсенню, бо «цяпер усё напоўнілася святлом — і неба, і зямля, і пекла» (Пасхальны канон, песня 3).

Яшчэ зусім нядаўна мы ішлі за Госпадам па шляху Яго крыжовых пакут і разам з апосталамі і жанчынамі-міраносіцамі пахавалі Яго Прачыстае Цела, а цяпер разам са свяціцелем Грыгорыем Багасловам усклікаем: «Сёння спасенне для свету, свету бачнага і свету нябачнага! Хрыстос з мёртвых, — паўстаньце з Ім і вы; Хрыстос у славе Сваёй — узыходзьце і вы; Хрыстос з магілы — вызваляйцеся ад путаў граху; адчыняюцца вароты пекла, знішчаецца смерць, адыходзіць стары Адам, паўстае новы».

У спасіцельным прывітанні «Хрыстос Уваскрэс!» выказана сутнасць хрысціянскай веры, аснова нашага спадзявання, сэнс існавання свету і аснова непакіснай надзеі кожнага чалавека. Гасподзь уваскрэс не дзеля Сябе, і Яго перамога над смерцю не была толькі Яго асабістай перамогай. Усё гэта здзейснілася «дзеля нас і нашага дзеля спасення». У чалавечы свет, падпарадкаваны граху, тленню і закону смерці, Ён прыносіць новую закваску, якая пераўтварае ўсю створаную Ім прыроду і назаўсёды адымае ў граху і смерці іх уладу і магутнасць.

«Смерць! дзе тваё джала? пекла! дзе твая перамога?» (1 Кар. 15, 55) — рашуча запытвае апостал Павел. Так, яны яшчэ застаюцца ў нашым свеце, але ўжо не пануюць над намі, бо, паводле слова свяціцеля Феафана Затворніка, «Уваскрэсенне Хрыстова ўвёло новы вобраз быцця, які на ўсё распасціраецца».

Богаслужэнне Святой Пасхі ўрачыста паўтарае словы апостала і святых айцоў: «Смерці святкуем мы ўмярцвенне, пекла разбурэнне, пачатак іншага — вечнага жыцця» (Пасхальны канон, песня 7). У гэтых словах змяшчаецца не рытарычнае перабольшванне, але пазычына выказаная найглыбейшая дагматычная ісціна, якая глыбока перажываецца ў гэтыя дні хрысціянамі. Уваскрэсенне Хрыстова — гэта пачатак новага жыцця і новай рэальнасці, да якой далучаецца кожны вернік, які жыве паўнаватарасным царкоўным жыццём.

У нашым свеце шмат бязладдзя і супярэчнасцяў, трывожныя навіны і чуткі непакояць нашы сэрцы, часта пазбаўляючы нас душэўнага міру і ўсяляючы няўпэўненасць і страх перад будучыняй. Людзі часам задаюцца пытаннем: у чым жа сіла Уваскрэсення Хрыстова, як спалучыць пасхальную радасць з тымі падзеямі, якія адбываюцца на нашай планеце?

На гэтае пытанне адказвае Евангелле, якое чытаем на Пасхальнай літургіі. «У Ім было жыццё, і жыццё было святлом для людзей; і святло ў цемры свеціць, і цемра не агарнула яго» (Ін. 1, 4-5). Грахоўная цемра гэтага свету бясільная перад Хрыстовым Уваскрэсеннем, яна ўжо ніколі не зможа пагасіць гэтае Святло, «Якое прасвятляе ўсякага чалавека, што прыходзіць у свет» (Ін. 1, 9).

Важна памятаць і іншыя евангельскія словы, звернутыя да кожнага з нас: «Дык няхай свеціць святло ваша перад людзьмі, каб яны бачылі вашы добрыя ўчынкi і ўслаўлялі Айца вашага, Які на нябёсах» (Мф. 5, 16). Менавіта ад нас, хрысціян, ад нашых учынкаў, слоў і нават думак у многім залежыць, наколькі будзе асвечаны навакольны свет святлом Хрыстовай веры, наколькі будзе мяняцца да лепшага.

Уваскрэсенне — гэта не толькі рэальнасць будучага веку, да якога плудоў мы далучаемся



ўжо цяпер, жывучы на зямлі. «Устань, хто спіць, і ўваскрэсні з мёртвых, і асветліць цябе Хрыстос» (Эф. 5, 14), — у гэтых словах апостала Паўла гаворыцца не пра фізічную смерць і ўваскрэсенне, а пра благодатнае духоўна-маральнае змяненне чалавека. Як тлумачыць свяціцель Іаан Залатавуст: «У якім жа сэнсе гэтае Уваскрэсенне? У такім, што грэх умярцвёны, а праведнасць уваскрэсла, старое жыццё скасавана, а пачалося новае — евангельскае».

Але гэтае адраджэнне залежыць не толькі ад добрай волі Бога, «Які хоча, каб усе людзі выратаваліся і прыйшлі да спазнання ісціны» (1 Цім. 2, 4). Наша стараннае выкананне заповедзяў, нашы намаганні ў пераадоленні сваіх недахопаў і дзейсная любоў да бліжняга — вось умовы, пры якіх мы можам увайсці ў радасць Госпада Сваіго і ўсёю сваёю істотай далучыцца да той рэальнасці, пра якую сведчаць Пасхальнае богаслужэнне і святая ўгоднікі Божыя.

«Калі Бог за нас, то хто супраць нас?» (Рым. 8, 31). Менавіта ў гэтым залог душэўнага міру і непакіснай надзеі. Калі мы жывём з Богам і імкнёмся Яго законы зрабіць законамі нашага жыцця, нішто не зможа адлучыць нас ад любові Божай і пазбавіць радасці Хрыстова Уваскрэсення.

Віншуючы вас, дарагія, са Светлым Хрыстовым Уваскрэсеннем, жадаю, каб святло Хрыстовай любові заўсёды асвятляла вашы сэрцы, каб праз нас яно пралівалася на ўсіх людзей, бліжніх і далёкіх. Няхай Гасподзь захаве мір у нашай краіне, ды адноўці мір на Украіне і на Святой зямлі! З радасцю і падзякай прынясём Богу нашы сэрцы і шчырую веру, добрыя справы і дзейсную любоў да бліжніх. І няхай усё наша жыццё, пераўтворанае і асвечанае Божаю благодаццю, ніколі не перастае сведчыць пра вялікую перамогу Госпада нашага Ісуса Хрыста.

Хрыстос Уваскрэс!

Веніямін,
Мітрапаліт Мінскі і Заслаўскі,
Патрыяршы Экзарх усяе Беларусі.